

اسلام کیا ہے؟

محدث العصر حضرت علامہ سید محمد یوسف بنوری رحمۃ اللہ علیہ

”اسلام“ یا ”دین اسلام“ حق تعالیٰ شانہ اور حضرت رسول اللہ ﷺ کے ساتھ ایک معاہدہ کا نام ہے۔ کلمہ طیبہ ”لا إله إلا الله محمد رسول الله“ اسی معاہدہ کا متن ہے۔ معاہدے کی تمام وفعات نہایت اجمال و خوبی کے ساتھ انہی دو حرفوں میں سمیٹ دی گئی ہیں۔ ”کلمہ طیبہ“ کا پہلا جزء اللہ تعالیٰ شانہ کی الوہیت و خدائی کا دل و جان سے اقرار ہے۔ اس جزء میں حق تعالیٰ شانہ کی تمام صفات کمال و جلال و جمال کو سمیٹ دیا گیا۔ حق تعالیٰ خالق ہے، حق تعالیٰ رازق ہے، ہادی برحق ہے۔ وہ ہر دور میں تمام مخلوقات کے لیے ہدایت و ارشاد کے نظام نامے نازل فرماتا اور اپنے نمائندے بھیجتا رہا ہے، کسی قوم کو بغیر ہادی کے نہیں چھوڑا۔ ہر دور کے ہر پیغام پر ایمان لانا، یقین کرنا ضروری ہوگا۔ الغرض یہ اور اس قسم کی تمام تفصیلات اسی جزء کی تشریحات ہوں گی۔ دوسرا جزء حضرت محمد رسول اللہ ﷺ کی نبوت و رسالت کا زبان سے اعتراف اور دل و جان سے اُسے تسلیم کرنا ہے۔ وہ تمام صفات و کمالات جو حضرت حق تعالیٰ نے آپ ﷺ کو عطا فرمائے ہیں، ان سب پر ایمان لانا ایک کلمہ گو کے لیے ضروری ہوگا۔ بعثت انبیاء کا جو سلسلہ حضرت آدم علیہ السلام سے شروع ہوا تھا، وہ آپ ﷺ پر ختم ہوا اور آپ ﷺ خاتم النبیین بنائے گئے۔ حق تعالیٰ کا آخری پیغام ہدایت ”قرآن کریم“ آپ ﷺ ہی کے ذریعہ رہتی دنیا تک تمام انسانیت کے لیے نازل فرمایا گیا اور اس کے تمام احکام ابدی ہیں، ان میں کسی ترمیم و تبدیلی کی گنجائش نہیں اور یہ نظام نامہ ہدایت چونکہ تمام مخلوقات کے لیے تھا، عرب کے لیے بھی تھا، عجم کے لیے بھی، ایشیا کے لیے بھی تھا اور یورپ کے لیے بھی، افریقہ کے لیے بھی تھا اور امریکہ کے لیے بھی تھا، اور ہر دور کے لیے تھا اور تمام نسل انسانی جو قیامت تک آنے والی تھی، سب کے لیے تھا، اس لیے کسی دور میں جو برائیاں اور خرابیاں پیدا ہونے والی تھیں، ان سب کی اصلاح کے لیے تھا اور ایسا کرنے سے حق تعالیٰ عاجز نہ تھا، کیونکہ اس کا علم بھی کامل و محیط تھا، ازلی تھا، ابدی تھا، کوئی چیز اس سے مخفی نہ تھی اور قدرت بھی کامل تھی، کوئی چیز اس کی قدرت سے باہر نہ تھی، اس لیے

اسے ایمان والو اتوبہ کرو اللہ کی طرف صاف دل کی توبہ، امید ہے تمہارا رب تمہارے گناہوں کو مٹا دے۔ (قرآن کریم)

تمام نسل انسانی کے لیے اور ان کے امراض روحانی کے لیے ایک جامع نسخہ شفا نازل کرنا اس کے علم محیط اور قدرت کاملہ سے باہر نہ تھا اور اسی آخری پیغام ہدایت میں یہ واضح اعلان فرمادیا تھا کہ آپ ﷺ خاتم النبیین ہیں اور نبوت کا سلسلہ آپ ﷺ پر ختم کر دیا گیا اور نہایت شرح و بسط کے ساتھ اس کی تفصیلات کو قرآن و حدیث میں واضح کر دیا گیا۔ خلاصہ یہ ہے کہ یہ تمام تفصیل اسی دوسرے جزء کی تشریح ہے۔ ان دو حرفوں کے اغتراف کر لینے سے تمام دین کے تسلیم کر لینے کا معاہدہ ہو جاتا ہے اور دین کی ایک ایک بات کو ماننا اور اس پر ایمان لانا ضروری ہو جاتا ہے۔

ظاہر ہے کہ زبان سے تو صرف اظہار و اقرار کرنا ہوتا ہے، اصل تسلیم و اعتراف تو دل کا ماننا اور اس پر یقین کرنا ہے، کوئی شخص بھی ایسے معاہدہ کو صحیح نہیں مان سکتا جو صرف زبان سے تو کہا جائے اور دل میں نہ ہو، اسی کا نام جھوٹ ہوگا۔ سچے اقرار کے معنی یہ ہیں کہ بدل و جان تسلیم کیا جائے اور قلبی یقین و اذعان کا زبان سے اظہار و اقرار کیا جائے۔ دیکھئے! ”عقد نکاح“ کیا ہے؟ بظاہر تو صرف دو لفظ ہیں: ”ایجاب و قبول“ ایک کی جانب سے کہا جاتا ہے کہ میں نے اپنا نفس آپ کے نکاح میں دے دیا، دوسرا کہتا ہے کہ میں نے قبول کیا۔ انہی دو لفظوں کے بولنے کے بعد گویا وہ تمام باتیں جو زوجیت کے لوازم ہیں، سب اسی ایجاب و قبول میں آگئیں۔ بیوی کا نفقہ، اس کی رہائش، اس کی تیمارداری، اس کی حفاظت، اس کی ہر وہ خدمت جس کی وہ محتاج ہوگی، ان سب کے التزام کا معاہدہ ہو گیا۔ کوئی جانل یہ نہیں کہہ سکتا ہے کہ میں نے کب ان باتوں کا اقرار کیا تھا؟ تمام عقود و معاملات کا دار و مدار ان ہی دو حرفوں پر ہوتا ہے، جس کا نام شرعی زبان میں ”ایجاب و قبول“ ہے۔ تمام حکومتوں کے معاملات اسی طرح سے ہوتے ہیں۔ جب ایک حکومت نے دوسری حکومت کو تسلیم کر لیا اور اپنا سفیر بھیج دیا تو وہ تمام روابط جو آج کی بین الاقوامی سیاست میں دو دوست حکومتوں میں ہوا کرتے ہیں، وہ سب قائم ہو جاتے ہیں۔ الغرض ”لا الہ الا اللہ محمد رسول اللہ“ کا یہ مختصر کلمہ تمام اسلامی معاہدے کا متن ہے اور دین اسلام کی تمام ہدایات و احکام کا ماننا ضروری ہو جاتا ہے، اس نئے تمام علماء امت محمدیہ کا یہ اجتماعی عقیدہ ہے کہ ”ایمان“ یا ”اسلام“ نام ہے اس عقد کا کہ جو کچھ اللہ و رسول نے فرمایا ہے وہ سب سچ ہے، دل و جان سے اس کی تصدیق کی جائے اور اس پر ایسا یقین کامل ہو جس میں شک و شبہ کی کوئی گنجائش نہ ہو اور ہر طرح کے شبہات و شکوک سے بالاتر ہو۔ اس قسم کی تصدیق کا نام ایمان ہے: ”هو تصدیق النبی صلی اللہ علیہ وسلم فی جمیع ماجاء بہ من عند اللہ مما علم کونہ من الدین ضرورۃ۔“

لغت میں اسلام کے معنی

جہاں تک لغت کا تعلق ہے ”اسلام“ کے معنی تسلیم و انقیاد اور طاعت و فرمانبرداری کے ہیں اور قرآن کریم کی اصطلاح میں ”اسلام“ کا اطلاق اس آسمانی دین پر ہوتا ہے جو انبیاء کرام علیہم

اے نبی! الزامی کرکافروں سے اور منافقوں سے اور تخی کران پر اور ان کا ٹھکانہ جہنم ہے۔ (قرآن کریم)

الصلوات والتسلیمات کے ذریعہ حق تعالیٰ کی طرف سے آیا۔ یہ سلسلہ حضرت آدم صلی اللہ علیہ وسلم سے شروع ہو کر حضرت خاتم الانبیاء محمد رسول اللہ ﷺ پر ختم ہوا، اسی لیے ہر نبی کے دور نبوت میں اس کے ذریعہ آئے ہوئے دین کو ”دین اسلام“ کہا جاتا تھا اور ہر وہ شخص جو اس دین کا قبیح ہو ”مسلمان“ کہلانے کا مستحق تھا۔ لیکن آخر میں جب یہ سلسلہ حضرت خاتم النبیین ﷺ پر آ کر ٹھہرا تو دین حق دین محمدی (علیٰ صاحبہ الصلوٰۃ والسلام) کا نام بن گیا اور جو دین حق تعالیٰ نے حضرت رسول اللہ محمد بن عبد اللہ ﷺ کے ذریعہ نازل فرمایا، محض اس کا لقب ”اسلام“ رکھا گیا۔ اب ”دین اسلام“ صرف اسی مخصوص دین کا لقب اور نام ہے، کسی دوسرے دین پر اس کا اطلاق نہ ہوگا اور نہ کسی قدیم یا جدید دین کے ماننے والے کو ”مسلمان“ کہنا ہی صحیح ہوگا، اسی لیے عرفات کے میدان میں عرفہ کے دن جمعہ کی عصر کو (۹ رذوالحجہ ۱۰ ہجری) تمام امت اسلامیہ کے سامنے یہ اعلان کر دیا گیا:

”الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمُ

(المائدہ: ۳)

الْبِسْلَامَ دِينًا“

ترجمہ: ”آج کے دن تمہارا دین تمہارے لیے مکمل کر دیا اور اپنی نعمت پوری کر

دی اور اسلام ہی تمہارا دین تمہارے لیے پسند کیا۔“

اس مقام پر ”بعض مشاہیر“ اہل قلم کو بڑی غلط فہمی ہوئی اور خطرناک باتیں قلم سے نکل گئیں۔ حقیقت یہی ہے جو عرض کی گئی۔ کامل ترین صورت میں حق تعالیٰ نے ”دین اسلام“ کو نازل فرمایا اور اس آخری ہدایت کو آخری شکل دے دی گئی، جس میں کسی اضافے یا ترمیم کی گنجائش نہیں اور حضرت رسول اللہ ﷺ کی عملی زندگی اور ارشادات سے اس کی مکمل تشریح کر دی گئی اور قرآنی و نبوی ارشادات میں ایسے رموز و نکات و اشارات کر دیئے گئے کہ صحیح طور پر سمجھ لینے کے بعد آئندہ کے تمام مسائل کا حل نکل سکے اور ان کی روشنی میں وہ تمام مسائل خود بخود واضح ہوتے رہیں گے۔ ظاہر ہے کہ مدارک و عقول کے مراتب میں قدرتی تفاوت و اختلاف موجود ہے تو اجتہاد ہی مسائل میں بھی اختلاف ناگزیر ہے، اس لیے اس کو برداشت کیا گیا اور عہد نبوت میں جو طریقہ کار رہا، اس سے اس کی تصدیق ہوتی ہے۔ البتہ غور و فکر کرنے والے حضرات کے لیے قرآن و حدیث کی روشنی میں اجتہاد کی اہلیت اور اس کی شرائط ضروری ہیں اور جن کو اہلیت نہ ہو ان کی مداخلت برداشت کے قابل نہیں۔ یہ تو نہایت نازک مرحلہ ہے اور غامض و دقیق حکم و اسرار ہیں، اللہ و رسول کا کلام ہے، ہر کس و نا کس کے لیے دخل دینے کی گنجائش کا کیا امکان ہے؟! جب کہ دنیا کے ”علوم و فنون“ جو انسانی عقول و ادراکات کے نتائج ہیں اور انسانی دائرہ عقل سے بالاتر نہیں، ان کے لیے بھی اہلیت کو ضروری سمجھا جاتا ہے، پھر کیسی عجیب بات ہے کہ اللہ و رسول ﷺ کے کلام میں اتنی آزادی و حریت؟ کہ جس کا جی چاہے اور جو چاہے اس کے لیے وقف عام کر دیا جائے، کتنی حیرت کی بات ہے؟! اور اس سے

بڑھ کر حیرت کی بات یہ ہے کہ شرعی نصوص یعنی اللہ تعالیٰ ورسول اللہ ﷺ کی واضح ہدایات کو میزان عقل قاصر سے ناپا تو لا جائے اور جب اپنی فہم نارسا کے موافق نہ دیکھے، انکار کیا جائے۔

انبیاء کرام علیہم السلام کی بعثت کا مقصد

تمام انبیاء کرام علیہم السلام کی بعثت کا اصلی مرکزی نقطہ نہ صرف اصلاح معاشرہ ہے، بلکہ مخلوق کا خالق سے ٹھیک ٹھاک رابطہ پیدا کرنا ہے، تاکہ انسانی نظریات اور اخلاق و اعمال میں جو خرابیاں پیدا ہوتی ہیں، ان کی اصلاح کی جائے اور اللہ تعالیٰ کی وہ مرضیات بتلائی جائیں جن کے ادراک سے انسانی عقلیں قاصر ہیں۔ اسی طرح توحید، صفات باری، جنت، دوزخ، برزخ کے احوال، ملائکہ کا وجود یا مرنے کے بعد کی زندگی، حساب و کتاب، وغیرہ وغیرہ، وہ دینی حقائق جن کے فہم و ادراک سے تمام عقلیں قاصر ہیں، ان کا بتلانا اور ان تمام غیبی حقائق پر یقین پیدا کرنا ان سب کا منصب ہے۔ غرض جو خرابیاں اعتقاد و عمل، اخلاق و کردار میں پیدا ہوتی ہیں، انبیاء کرام علیہم السلام ان کی اصلاح کرتے ہیں۔ ان خرابیوں اور بے اعتدالیوں میں سے کسی کا نام شرک ہے اور کسی کا کفر، کسی کا نام فسق ہے اور کسی کا ظلم، وغیرہ، وغیرہ۔ ان تمام مراحل کو طے کرنا ہے اور اس اصلاح کے راستے میں جو مشکلات پیش آتی ہیں ان سے عہدہ برآ ہونا ہے۔ اور بسا اوقات جب معاملہ حد سے گزر جائے اور اصلاح کے تمام راستے بند ہو جائیں تو تلوار اٹھانے کی ضرورت پڑتی ہے اور جہاد و قتال کی نوبت آ جاتی ہے۔ اگر انبیاء کرام علیہم السلام کفر کو برداشت کریں اور کوئی اصلاحی قدم نہ اٹھائیں اور لوگوں کو اپنی اپنی حالت پر چھوڑ دیں اور عملی جدوجہد شرک و کفر کے مٹانے کے لیے نہ کریں تو بعثت نبوت کا تمام نظام بیکار ہو جاتا ہے اور معاذ اللہ! محض تماشہ سے زیادہ اس کی حیثیت نہ ہوگی۔ کامیابی و ناکامی تو اللہ تعالیٰ کے قبضہ قدرت میں ہے، نتائج ہمیشہ اللہ تعالیٰ کے ہاتھ میں ہیں۔ مسئولیت سے عہدہ برآ ہونے کے لیے تمام آسمانی ہدایات پر عمل کرنے کا جیسے حکم ہے، اس کی تعمیل ہوگی۔

الغرض ایمان اور ایمانی حقائق کو واضح بیان کرنا، کفر و شرک کی باتوں کو واضح کرنا اور عملی جدوجہد کے تمام مراحل سے گزرنا انبیاء کرام علیہم السلام کے لیے ناگزیر ہے۔ اگر دعوت و تبلیغ کے کسی مرحلے پر ”لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ“ (البقرة: ۲۵۶)..... ”(کسی کو) دین (پر) لانے کے معاملہ) میں کوئی زبردستی نہیں، ہدایت (اور) گمراہی (ایک دوسرے) سے الگ الگ واضح ہو چکی ہے (اس کے بعد بھی جو گمراہی کو چھوڑ کر ہدایت پر نہیں آتا، نہ آئے جہنم میں جائے)“..... کا اعلان ہوتا ہے تو کسی مرحلے پر جا کر ”مَسَاكِنَ لِنَبِيِّ أَنْ يُكُونَ لَهُ أُسْرَى حَتَّىٰ يُخْرَجَ فِي السَّرَاحِ“ (الأنفال: ۶۷)..... ”(کسی نبی کے لیے یہ مناسب نہیں کہ اس کے پاس (کافر) قیدی ہوں (اور وہ ان کو رہا کر دے) یہاں تک کہ زمین میں خونریزی نہ کر لے)“..... کا اعلان بھی ہوتا ہے: ”قَاتِلُوا الَّذِينَ يَلُونَكُمْ مِنَ الْكُفَّارِ وَلِيَجِدُوا فِيكُمْ غِلْظَةً“ (التوبة: ۱۲۳)..... ”(اور لڑو ان

نیکی اور پرہیزگاری میں ایک دوسرے سے تعاون کرو اور گناہ اور ظلم کرنے میں ایک دوسرے کی مدد نہ کرو اور اللہ سے ڈرتے رہو۔ (قرآن کریم)

کافروں سے جو تمہارے قریب (آباد) ہیں اور انہیں تم میں سختی محسوس کرنی چاہیے)..... اور یہ بھی اعلان ہوتا ہے: ”يٰۤاَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا لَهُمْ جَهَنَّمَ وَاِنَّكَ لَمَصِيْرٌ“ (التوبة: ۷۳)..... ”(اے نبی! ان کافروں اور منافقوں سے جہاد کیجئے اور ان سے ڈرانے کی سزا نہ کیجئے بلکہ ان پر سختی کیجئے اور ان کا ٹھکانا جہنم ہے اور وہ لوٹنے کی بہت ہی بری جگہ ہے)“..... اور یہ بھی اعلان ہوتا ہے: ”لَا تَعْتَدُوا قَدْ كَفَرْتُمْ بَعْدَ اِيْمَانِكُمْ“ (التوبة: ۶۶)..... ”(بہانے نہ بناؤ، اس میں ذرا شک نہیں کہ تم نے (دعوئی) ایمان کے بعد (بھی) کفر کا ارتکاب کیا ہے)“..... اور یہ بھی اعلان ہوتا ہے: ”فَمَا لَكُمْ فِى الْمُنَافِقِيْنَ فِتْنِيْنَ وَاللّٰهُ اَرْكَسَهُمْ بِمَا كَسَبُوْا اَتَسْرِضُوْنَ اَنْ يَّهْتَدُوْا مَنْ اَضَلَّ اللّٰهُ“ (النساء: ۸۸)..... ”(اے مسلمانو! تمہیں کیا ہوا کہ تم منافقوں کے بارے میں اختلاف کرنے لگے؟ (کہ تم میں سے بعض ان کو مسلمان کہتے ہیں) باوجود یہ کہ اللہ نے ان کو بد عملی کے سبب الٹے پاؤں پھیر دیا، کیا تم یہ چاہتے ہو کہ جسے اللہ نے گمراہ کر دیا، اسے بھی ہدایت یافتہ قرار دو؟)“۔

بہر حال کفر و شرک کو مٹانا اور توحید کے جھنڈے گاڑنا ان کا سب سے پہلا کام ہوتا ہے، دینی نظام کے مختلف ادوار میں انبیاء علیہم السلام آتے رہے، کبھی کبھی انبیاء کرام علیہم السلام کے ساتھ ملوک و سلاطین کا نظام بھی قائم کیا گیا اور انبیاء علیہم السلام کی رہنمائی میں کام کرنے کا حکم دیا گیا۔ خاتم الانبیاء حضرت رسول اللہ ﷺ کی ذات گرامی کو تمام انبیاء سابقین علیہم السلام و ملوک صالحین و عادلین کے کمالات کا وارث بنا دیا گیا اور ایسی جامعیت عطا فرمائی گئی کہ تمام مناصب اصلاح خواہ دعوت و تبلیغ کے ہوں یا جہاد و قتال کے یا نظم مملکت کے، آپ ﷺ کی ذات بابرکات میں جمع کر دیئے گئے تھے۔ بیک وقت آپ ﷺ داعی الی اللہ بھی تھے اور حاکم اعلیٰ بھی اور قائد جیوش بھی، آپ ﷺ کے خلفائے راشدین رضی اللہ عنہم بھی آپ ﷺ کی صفات کمال کے صحیح جانشین تھے۔ جس طرح انبیاء علیہم السلام کا منصب تھا کہ توحید کی علمبرداری کریں، دنیا سے کفر و شرک کو مٹائیں اور دعوت الی اللہ کے لیے جدوجہد کریں، ٹھیک اسی طرح علوم نبوت کے دارثین کا فرض منصبی ہے کہ ایمان و کفر کی تمیز کرائیں اور ایک دوسرے کی حدود کو متعین کریں۔ جس طرح کسی مسلمان کو کافر کہنا گناہ عظیم ہے، ٹھیک اسی طرح کسی کافر کو مسلمان کہنا بھی بڑا عظیم جرم ہے۔ اگر علماء امت اس فریضہ میں کوتاہی کریں تو ادائے فرض کی کوتاہی میں عند اللہ مجرم ہوں گے۔ البتہ یہ ضروری ہے کہ اس فریضہ کی ادائیگی علم صحیح کی روشنی میں نیک نیتی سے ہو، جذبات سے بالاتر ہو۔

علماء کا فرض منصبی

حدود اسلام کی حفاظت اور پاسبانی یہ علماء امت کا فرض منصبی ہے جس کے بہر حال مکلف ہیں، اگر اسلامی حکمرانوں کا فرض منصبی ہے کہ وہ مملکت اسلامیہ کی جغرافیائی حدود کی حفاظت کریں تو علماء امت کا فریضہ ہے کہ وہ حدود دین اسلام کی حفاظت کی تدابیر سرانجام دیں، اور اگر غور کیا

اے نبی! آپ فرمادیجئے وہی ہے جس نے تمہیں پیدا کیا اور تمہارے لیے کان، آنکھیں اور دل بنائے۔ (حکم) تم بہت کم شکر ادا کرتے ہو۔ (قرآن کریم)

جائے تو دین اسلام کی حدود کی حفاظت مملکت اسلامی کی حفاظت سے بھی زیادہ اہم ہے۔ اب اگر مملکت اسلامی کے چپے چپے کی پاسبانی ضروری ہے تو اس سے زیادہ اسلامی قوانین اور احکام کی پاسبانی، بلکہ ہر حکم و قانون کی پاسبانی ضروری ہے اور اسلامی مملکت بھی صحیح معنی میں وہی ہو سکتی ہے جو دین اسلام کی محافظ ہو اور جس میں احکام اسلام کی تنقید و تحفظ کی ضمانت ہو۔ ظاہر ہے کہ مملکت خدا داد پاکستان اسلام اور مسلمانوں کی حفاظت اور پاسبانی کے لیے وجود میں آئی ہے، تمام تر کوشش اسی لیے تھی کہ مسلمانوں کے نفوس کو امن و امان نصیب ہو اور اسلامی احکام محفوظ ہوں۔ اگر کسی اسلامی ملک میں اسلامی قوانین کی حفاظت نہ ہو تو اس اسلامی حکومت کو اسلامی کہنا بے معنی ہو جاتا ہے۔ ہر مملکت کی نوعیت اس کے دستور اور اس کے قوانین سے پہچانی جاتی ہے، جس طرح کیونسٹ حکومت کا نظام اس کے دستور سے معلوم ہوگا اور جمہوری مملکت اس کے آئین سے معلوم ہوگی، اس طرح ایک اسلامی مملکت کی شناخت کی علامت اسلامی دستور ہے، اگر کسی اسلامی مملکت میں ”غیر اسلامی اقلیت“ موجود ہے تو اس کے یہ معنی ہرگز نہیں کہ ان کو غیر مسلم کہنا جرم ہوگا، کوئی غیر مسلم صرف اسلامی مملکت میں رہنے سے تو مسلمان نہیں بنے گا، کافر کافر رہے گا اور مسلمان مسلمان۔ اگر کافر موجود ہے تو اس کو کافر کہنا پڑے گا۔ اگر کوئی شخص اسلامی قوانین میں سے کسی بھی قانون کا انکار کرے گا تو وہ یقیناً کافر اور غیر مسلم قرار دیا جائے گا۔ اسلام کا تعلق نہ تو جغرافیائی حد بندی سے ہے، نہ رنگ و نسل سے ہے، نہ وطن سے ہے، بلکہ دین محمدی کی ایک بات کو ماننے اور بغیر ہیر پھیر کے اس پر ایمان لانے اور یقین کرنے سے ہے۔ اس یقین کے اقرار کرنے کے لیے عنوان ہے: ”لا اِلٰهَ اِلا اللّٰهُ مُحَمَّدٌ رَّسُوْلُ اللّٰهِ“۔ امید ہے کہ اہل انصاف کے لیے یہ چند اشارات کافی ہوں گے۔ حق تعالیٰ صحیح فہم نصیب فرمائے۔

واللہ سبحانہ ولی التوفیق والہدایۃ وهو حسبنا ونعم الوکیل

لَعْنَتُ اللّٰهِ عَلٰی الْكَافِرِيْنَ ترجمہ: جہنوں پر اللہ تعالیٰ کی لعنت

۱۱۸۵ھ مکتبہ سے تریب رحمت مدینہ کی

نسخہ جوہر زیتون

فائدہ جوہر زیتون

جوہر زیتون: جوڑوں کا درد، گردہ، ٹانگ کا درد ختم کرتا ہے۔

جوہر زیتون: بچوں کی کمزوری جوڑوں پر سوج و دم ختم کرتا ہے۔

جوہر زیتون: گنڈیا سونہروں کا درد درد کمزوری ختم کرتا ہے۔

جوہر زیتون: تمام جسمانی درد ختم کرنے کے لیے یوکا لائن کو خارج کرتا ہے۔

تمام نباتات خالق ارض و سما کے ہی پیدا کردہ ہیں لیکن چند پودوں کا ذکر اللہ تعالیٰ نے خود اپنے مقدس کلام میں فرمایا ہے اس طرح ان پودوں کے نام ۱۱۸۵ھ کلام الہی میں محفوظ ہو گئے ہیں ان میں زیتون کا ذکر باکورت ملتا ہے۔ قرآن پاک میں ارشاد ہے ”تم ہے انجیری اور تم ہے زیتون کی اور تم ہے طوریتا کی اور اس امن والے شجر کو ہم نے انسان کو بہترین انداز میں پیدا فرمایا ہے“ قرآن پاک میں زیتون کا لفظ اس کے نام کے ساتھ چھ مرتبہ آیا ہے۔

جوہر زیتون: ۱۱۸۵ھ

0308-7575668

0345-2366562

شعبہ طب نبوی دارالخدمت

۱۹۵۰ء

بڑا بازار گلہ کے لیے ۲۷ محلہ ان

قیمت ہر ڈاک خرچ و سودا کی پیش

1500/- روپے